

पटना कॉलेज के विकास के लिए मिले विशेष दर्जा

158वें स्थापना दिवस समारोह का आयोजन; सम्मानित हुए शिक्षक, कर्मचारी और विद्यार्थी

पटना। पटना कॉलेज के 158वें स्थापना दिवस समारोह में गुरुवार को कॉलेज प्रशासन ने एक साथ शिक्षकों, कर्मचारियों को सम्मानित किया। इस दौरान मुख्य अतिथि कॉलेज के पूर्ववर्ती छात्र व सेवानिवृत्त अधिकारी आईसी कुमार ने कहा कि पटना कॉलेज की परंपरा सुदृढ़ रही है और यह कॉलेज नंबर वन रहा है। नैक से मिले सी ग्रेड पर कहा कि नैक ग्रेडिंग में नियमित काम की आवश्यकता है और इसे पूरा करने के लिए सबको सामूहिक अभ्यास करना चाहिए। पीयू कुलपति



प्रो. रासबिहारी सिंह ने कहा कि कॉलेज को कैसे बेहतर ग्रेड मिले, यहां बेहतर माहौल हो, इसके लिए सामूहिक प्रयास की आवश्यकता है। पुरानी गलतियों से सबक लेना होगा और नई योजनाओं पर काम करना होगा। पूर्व प्राचार्य प्रो. एनके चौधरी ने कहा कि पटना कॉलेज

को विशेष दर्जा देकर इसके विकास का काम करना चाहिए। पीयू को भी विशेष दर्जा दिया जाए। प्राचार्य प्रो. आरएस आर्या ने कॉलेज की ग्रेडिंग में सुधार के लिए प्रयास करने की बात कही। कहा कि एक साल बाद हम नैक में आवेदन करेंगे।

14 को किया गया सम्मानित समारोह में पूर्व प्राचार्य प्रो. पीके पोद्दार, प्रो. माया शंकर, प्रो. इला सिन्हा, प्रो. अरुण कमल, रवि किरण शर्मा, प्रो. सुफिया नसरीन, छात्र रौशन कुमार, सोमेश कुमार, तुषार, निधि नंदन, रिषभ कुमार, कर्मचारी में रामशंकर पासवान, विश्वनाथ महतो और अरुण झा को सम्मानित किया गया। इस अवसर पर डा. सुरेन्द्र कुमार, पटना विवि शिक्षक संघ के अध्यक्ष प्रो. रणधीर कुमार सिंह, अभय कुमार, कुलसचिव कर्नल मनोज मिश्रा मौजूद रहे।